

பரிசுத்தமாவதற்கே காலம் இன்னும் வேண்டுமோ?

TAKE TIME TO BE HOLY!

பரிசுத்தமாவதற்கே காலம் இன்னும் வேண்டுமோ ?

தேவனோடே அதிகம் நேரம் இன்னும் பேச வேண்டுமே,
அவருக்குள்ளே எப்போதுமே அடங்கியிருத்தல் வேண்டுமே,
அவர் வாயின் வார்த்தைகளாலே போஷிக்கப்படல்
வேண்டுமே,

தேவபிள்ளையோடே கூடிவாழ்தல் மிகவும்வேண்டுமே,
ஆவியிலே எளிமையான சோதராக்குதவ வேண்டுமே,
அவர் ஆசீர்வாதம் அன்பையுமே தேட மறக்கவேண்டாமே,
பரிசுத்தமாவதற்கே காலம் இன்னும் வேண்டுமோ ?

இப்பாருலகம் வேகமாக ஓடுகின்றபோதிலே,
நாம் பரிசுத்தமாதலுக்கே காலம் எடுத்துக்கொள்ளுமே,
இயேசுவோடே அதிகமாக அந்தரங்கமாய் பேசவே –
நேரம் இன்னும் ஒதுக்கவேண்டுமே,
இயேசுவையே நோக்கும்போதில் அவரைப்போல மாறவே.
உன் நண்பர்கூட இயேசுவின் பண்பை உன்னில் காண்பாரே.

பரிசுத்தமாதலுக்கே காலம் எடுத்துக்கொள்ளுமே,
இயேசுவையே வழியாய்க் கொண்டு மாறிடவே வேண்டுமே.
இயேசுவைவிட முந்தியோட உன்னால் முடிந்திடாதே,
என்னதான் வாழ்க்கையிலே மேடுபள்ளம் வந்திட்டாலும்,
இயேசுவையே முந்திச்செல்ல முயற்சிசெய்யவேண்டாமே,
இன்ப துக்கநேரமெல்லாம் கர்த்தரையே பின்தொடர்வாய்,
அவர் வார்த்தைதனில் விசுவாசம்கொண்டவரை நோக்கிப்
பார்த்திடுவாய்.

பரிசுத்தமாதலுக்கே நேரம் இன்னும் ஒதுக்கவேண்டுமே,
உன் ஆத்துமாவில் அமைதி காத்தல் இங்கு
மிகவும்வேண்டுமே

ஒவ்வொரு சிந்தையிலும் ஒவ்வொரு குறிக்கோளினிலும்
அவரன்பு ஆளுகையில் நடக்கிறதே நீ அறிவாய்,
அவரன்பு நீர்வீழ்ச்சியிலே உன் ஆவியிலே மூழ்கியே நீ
அறிவாய்,

இவ்வாறே வாழ்ந்திட்டாலே பரலோக சேவையிலே நீயும்
இடம் பிடித்திடுவாய்.